

भाग ३
नेपाल सरकार
अर्थ मन्त्रालयको
सूचना

हेजिङ्ग सम्बन्धी (पहिलो संशोधन) नियमावली, २०७६

विदेशी विनिमय (नियमित गर्ने) ऐन, २०१९ को दफा २२ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. **संक्षिप्त नाम र प्रारम्भ:** (१) यी नियमहरूको नाम "हेजिङ्ग सम्बन्धी (पहिलो संशोधन) नियमावली, २०७६" रहेको छ।
(२) यो नियमावली तुरुन्त प्रारम्भ हुनेछ।
२. **हेजिङ्ग सम्बन्धी नियमावली, २०७५ को नियम ३ मा संशोधन:** हेजिङ्ग सम्बन्धी नियमावली, २०७५ (यसपछि "मूल नियमावली" भनिएको) को नियम ३ मा रहेका "नेपाल सरकारले" भन्ने शब्दहरूको सट्टा "वैङ्कले" भन्ने शब्द राखिएको छ।
३. **मूल नियमावलीको नियम ४ मा संशोधन:** मूल नियमावलीको नियम ४ मा रहेका "विदेशी लगानी गर्ने र" भन्ने शब्दहरू पछि "वैदेशिक ऋण बापत" भन्ने शब्दहरू थपिएका छन्।
४. **मूल नियमावलीको नियम ५ मा संशोधन:** मूल नियमावलीको नियम ५ को उपनियम (२) को खण्ड (ग) मा रहेका "विदेशी लगानी गर्ने र" भन्ने शब्दहरू पछि "वैदेशिक ऋण बापत" भन्ने शब्दहरू थपिएका छन्।

५. मूल नियमावलीको नियम ८ मा संशोधन: मूल नियमावलीको नियम ८ को उपनियम (१) मा रहेका विदेशी लगानी भन्ने शब्दहरूको सट्टा वैदेशिक ऋण भन्ने शब्दहरू राखिएका छन् ।
६. मूल नियमावलीको नियम १० मा संशोधन: मूल नियमावलीको नियम १० को उपनियम (१) को सट्टा देहायको उपनियम (१) राखिएको छ:-
"(१) बैङ्कले विदेशी विनिमय दरको जोखिमको आधारमा हेजिङ्ग शुल्क निर्धारण गर्नेछ। त्यसरी हेजिङ्ग शुल्क निर्धारण गर्दा बैङ्कले परियोजनापिच्छे फरक फरक शुल्क निर्धारण गर्न सक्नेछ।"
७. मूल नियमावलीको नियम ११ मा संशोधन: मूल नियमावलीको नियम ११ मा रहेका दश वर्ष भन्ने शब्दहरूको सट्टा पाँच वर्ष भन्ने शब्दहरू राखिएका छन्।
८. मूल नियमावलीको नियम १२ मा संशोधन: मूल नियमावलीको नियम १२ को उपनियम (२) को सट्टा देहायको उपनियम (२) राखिएको छ:-
"(२) उपनियम (१) बमोजिम प्राप्त निवेदनको व्यहोरा मनासिब देखिएमा बैङ्कले नियम १० बमोजिमको शुल्क लिई परियोजनाको प्रकृति अनुसार एक पटकमा पाँच वर्षमा नबढ्ने गरी हेजिङ्ग सोलुसन प्रमाणपत्र नवीकरण गरिदिनु पर्नेछ।"

आज्ञाले,
शिशिर कुमार ढुङ्गाना
नेपाल सरकारको सचिव